

५५/१-२९९५-
एस कॉलेज में २०१५
वाणिज्य व बीबीए की
पढाई शीघ्र : प्राचार्य

दिल्लिमगंज. स्थानीय शहर में स्थित एस कॉलेज में बोकेशनल कोर्स के तहत वाणिज्य व बीबीए की पढाई शीघ्र शुरू की जायेगी. यह जानकारी शुक्रवार को प्रेसवार्ता में कॉलेज में नव पदस्थापित प्राचार्य डॉ जवाहर लाल ने दी. उन्होने कहा कि व्यवस्था को सुदृढ़ करने तथा पठन पाठन का माहौल तैयार करने के अपनी कई योजनाओं की चर्चा करते हुए कहा कि हमारा पहला उद्देश्य है महाविद्यालय में व्याप्त भ्रष्टाचार दूर करने के लिए कारगर पहल की जाये. उन्होने बताया कि महाविद्यालय के किसी भी वर्ग में नामांकन ऑनलाइन होगा. पुस्तकालय को भी ऑनलाइन किया जायेगा, ताकि घर बैठे यह जानकारी मिल जाये कि पुस्तकालय में कौन सी पुस्तक उपलब्ध है. छात्र-छात्राओं को शुद्ध पेयजल उपलब्ध हो इसके लिए वाटर प्यूरीफायर लगाये जायेंगे. छात्र छात्राओं के लिए अलग-अलग कॉमन रूम, हेल्थ सेंटर तथा कैंटीन व्यवस्था की जायेगी. उन्होने बताया कि कॉलेज में बीसीए कोर्स को और अधिक सुदृढ़ किया जायेगा. आवश्यकतानुसार योग्य शिक्षकों की बहाली की जायेगी. उन्होने कॉलेज में शिक्षकों की कमी पर चिंता जतायी और कहा कि इसके बावजूद पढाई का माहौल कायम रखने का प्रयास किया जायेगा. मौके पर प्रो कन्हैया राय, डॉ संतोष सिंह, अरुण कुमार सिंह, अक्षय कुमार प्यारे सहित कई लोग शामिल रहे.